



दिनांकीत स्वाक्षरी असने आवश्यक आहे. तसेच प्रत्येक संस्थेचा विद्यार्थी निहाय अहवाल मुळ अर्जासह या कार्यालयाकडे सादर करावा. तसेच खाजगी संस्थेतील वसतीगृह निर्वाह भत्त्याकरीता पात्र विद्यार्थ्यांचे अर्जाची तपासणी करण्याबाबत मार्गदर्शनाकरीता संदर्भीय शासन निर्णय सोबत जोडण्यात येत असून तपासणी समितीस तसे निर्देश देण्यात यावेत. तेव्हा वरील निर्देशाप्रमाणे कार्यवाही करून आपला अहवाल व त्यासोबत विद्यार्थ्यांचे मुळ अर्ज आवश्यक कागदपत्रासह दिनांक २२/०१/२०१७ पर्यंत या कार्यालयास हस्तदेय सादर करावे. जेणे करून या कार्यालयास वेळेच्या आत पुढील आवश्यक कार्यवाही करणे शक्य होईल तसेच भविष्यात सदर कामात काही अनियमितता आढळल्यास संबंधीतावर कार्यवाही करण्यात येईल, याची संस्था प्रमुखाने कटाक्षाने नोंद घ्यावी.

सहपत्र :- वरील प्रमाणे.

प्र. सहसंचालक तंत्रशिक्षण  
अमरावती

प्रत :- १) प्रोग्रामर, तंत्रशिक्षण विभागीय कार्यालय, अमरावती यांना संकेतस्थळावर टाकण्याकरीता.

२), प्राचार्य, शासकीय, अनुदानित व विनाअनुदानित अभियांत्रिकी पदविका व पदवी, औषधनिर्माणशास्त्र पदविका व पदवी तसेच एम.बी.ए. व एम.सी.ए. पदव्युत्तर पदवी संस्था, यांना कळविण्यात येते की, सोबत जोडलेल्या यादीनुसार आपल्या संस्थेतील वसतीगृह निर्वाह भत्ता योजनेचे अर्ज आपल्या जिल्ह्यातील शासकीय संस्थेकडून तपासणी करावयाचे आहे (यादी सोबत जोडली आहे.) त्यांचेशी त्वरीत संपर्क साधून दिलेल्या मुदतीत अर्जाची तपासणी करून घ्यावी. तसेच तपासणी अधिकारी / कर्मचारी यांना सादर करून तपासणी करून घ्यावी. तसेच तपासणी अधिकारी / कर्मचारी यांनी मागीतलेली आवश्यक कागदपत्रे आपणास दिलेल्या मुदतीत सादर करणे बंधनकारक राहिल जेणे करून या कार्यालयास मा. तंत्रशिक्षण संचालनालयाचे संकेतस्थळावर दिलेल्या मुदतीत ऑनलाईन प्रक्रियेद्वारे अर्ज मंजूर करता येईल जर विद्यार्थी सदर योजनेपासून वंचित राहिल्यास होणा-या नुकसानीस संस्थाप्रमुखास जबाबदार धरण्यात येईल याची नोंद घ्यावी.

"डॉ. पंजाबराव देशमुख वसतिगृह निर्वाह भत्ता योजना" शैक्षणिक वर्ष २०१६-१७

साध्या पेपरवर विद्यार्थी वडील / आई/ पालकांच्या सहमतीने सादर करावयाचे प्रतिज्ञापत्र

१. मी/ आम्ही डॉ. पंजाबराव देशमुख वसतीगृह निर्वाह भत्ता योजनेसाठी पात्र असून विद्यार्थ्यांचे पालक अल्पभुधारक शेतकरी आहेत किंवा नोदणीकृत मजुर आहेत. तसेच वसतीगृहात प्रवेश घेतलेला आहे. तसेच याव्यतिरिक्त इतर कोणतेही उत्पन्नाचे साधन (उदा. व्यावसाय/व्यापार/नोकरी इत्यादी) किंवा उत्पन्नाचे स्रोत नाही.
२. मी / आम्ही महाराष्ट्र राज्याचा / वादग्रस्त महाराष्ट्र कर्नाटक सीमावर्ती क्षेत्रातील अधिवासधारक आहे.
३. माझा प्रवेश हा शासनाच्या केंद्रीभूत प्रवेश प्रक्रीयेद्वारे (CAP) झालेला आहे.
४. मी / आम्ही फक्त डॉ. पंजाबराव देशमुख वसतीगृह निर्वाह भत्ता योजनेसाठी सवलतीचा लाभ मंजुरीस्तव अर्ज करीत आहे. वसतीगृह निर्वाह भत्त्याच्या अन्य कोणत्याही योजनेसाठी अर्ज केलेला नाही व करणार नाही, अशी हमी देत आहे.
५. मी प्रवेश घेतलेल्या अभ्यासक्रमाच्या संस्थेत शिक्षणासाठी वर्गात उपस्थित राहणे व प्रत्येक सत्राची परिक्षा देणे मला बंधनकारक आहे. याची मला जाणीव आहे. मी एखादयासत्राची (सेमिस्टरची) परिक्षा दिलेली नसल्यास अथवा एखादया वर्षात अनुतीर्ण झाल्याने पुढील वर्षी प्रवेश न मिळाल्याने सदर योजना लागू राहणार नाही मी अभ्यासक्रम पूर्ण करतांना एकुण कालावधीत दोन किंवा त्यापेक्षा अधिक वेळी पूर्णतः अनुतीर्ण झाल्याने त्या अभ्यासक्रमाच्या पुढील शैक्षणिक वर्षासाठी मला प्रवेश मिळाला नसेल तर उर्वरित अभ्यासक्रमाच्या कालावधीसाठी मला लाभ मिळण्यास मी अपात्र राहीन. याची मला जाणीव आहे.
६. मी / आम्ही संस्थेला दिलेली अर्जात नमुद केलेली माहिती चुकीची अथवा दिशाभूल करणारी नाही संस्थेला सादर केलेली माहिती चुकीची अथवा दिशाभूल करणारी आहे असे निदर्शनास आल्यास उर्वरित कालावधीसाठी मला लाभ मिळणार नाही. तसेच मला मिळालेली लाभाची रक्कम व्याजासह माझ्याकडून वसूल करण्यात येईल. त्यापुढे मला निर्वाह भत्ता मिळण्यास प्रतिबंधित केले जाईल याची मला जाणीव आहे व होणाऱ्या परिणामास किंवा शिक्षेस सर्वस्वी मी / आम्ही स्वतः जबाबदार राहील
७. माझ्या स्वतःच्या चुकीने / वर्तनामुळे शैक्षणिक प्रगती करीत नसेल, पूर्व परवानगी शिवाय मी अनियमित गैरहजर राहत असेल असे संस्थाप्रमुखाच्या निदर्शनास आले. तर माझा निर्वाह भत्ता रक्कम त्वरीत थांबविण्यात येईल किंवा समाधान न झाल्यास रद्द करण्यात येईल. याची मला जाणीव आहे.
८. मी मध्येच अभ्यासक्रम सोडून गेलो तर मला प्रदान केलेल्या लाभाची रक्कम शासनास योग्य वाटल्यास माझ्याकडून वसूल करू शकेल याची मला कल्पना आहे.
९. प्रस्तुत योजनेच्या अंमलबजावणीबाबतच्या कोणत्याही पुर्वसूचना न देता बदल अथवा सुधारणा करण्याचे अधिकार शासनास राहतील व बदल केल्यामुळे आमचे नुकसान झाल्यास मी / आम्ही किंवा संस्था शासना विरुद्ध दावा / तक्रार करणार नाही.

विद्यार्थ्यांची सही

विद्यार्थ्यांच्या पालकांची सही

(नाव:- \_\_\_\_\_)

(नाव:- \_\_\_\_\_)

ऑफ्लिकेशन आयडी : \_\_\_\_\_

संस्था प्रमुखाची सही व शिक्का

## बोनाफाईड प्रमाणपत्र

प्रमाणित करण्यात येते की, श्री / श्रीमती \_\_\_\_\_  
अॅप्लीकेशन आयडी \_\_\_\_\_ यांनी शैक्षणिक वर्ष २०१६-१७ मध्ये

\_\_\_\_\_

\_\_\_\_\_

(महाविद्यालयाचे नाव व डीटीई कोड सहीत) महाविद्यालयात \_\_\_\_\_  
(अभियांत्रिकी, औषधनिर्माणशास्त्र, वास्तुशास्त्र, एचएमसीटी, एमबीए, एनएमएस, एमसीएम) या पदविका / पदवी  
/ पदव्युत्तर पदवी अभ्यासक्रमास प्रवेश घेतलेला आहे, व त्याआधारे वसतीगृहात शैक्षणिक वर्ष २०१६-१७ मध्ये  
प्रवेश घेतलेला आहे. तो/ती नियमित महाविद्यालयामध्ये अभ्यासक्रमाचे शिक्षण घेत असून त्यांचे वर्तन चांगले  
आहे. त्यांना डॉ. पंजाबराव देशमुख वसतीगृह निर्वाह भत्ता योजना मंजूरीसाठी शिफारस करण्यात येत आहे.


दिनांक : \_\_\_\_ / \_\_\_\_ / \_\_\_\_\_

वसतीगृह प्रमुखाची सही व शिक्का,

वसतीगृह नोंदणी क्रमांक : \_\_\_\_\_



## Rajarshi Chhatrapati Shahu Maharaj Fee Reimbursement Scheme 2016-17



## Dr. Panjabrao Deshmukh Hostel Maintenance Allowance Scheme 2016-17

### IMPORTANT

Date Extension Notification Dt.16/11/2016 <sup>New</sup> ♦ Candidates can Apply Online through the same Login for Dr. Panjabrao Deshmukh Hostel Maintenance Allowance Scheme after completing EBC Form. <sup>New</sup> ♦ The candidate aspiring for "Dr. Panjabrao Deshmukh Hostel Maintenance Allowance Scheme 2016-17" are here by advised to obtain the certificate of Small Land Holder (Alphbudharak)/ Registered Labor <sup>New</sup> ♦

### LOGIN LINKS

Home

DTE home

Admin / RO / Institute Login

Apply For Dr. Panjabrao Deshmukh hostel reimbursement scheme

Apply for Rajarshi Chhatrapati Shahu Maharaj Fee Reimbursement Scheme

### IMPORTANT LINKS

Check Your Application Status

Important Dates

FAQs(Policy & Technical) <sup>New</sup>  
EBC 2015-16

Terms & Conditions of Scheme 2016-17 <sup>New</sup>

Candidate Application Manual <sup>New</sup>

Affidavit Format <sup>New</sup>

Eligibility Matrix as per Admission Year and Study Year <sup>New</sup>

Dr.Panjabrao Deshmukh Hostel Maintenance Allowance Scheme - Undertaking Form <sup>New</sup>

Dr. Panjabrao Deshmukh Hostel Maintenance Allowance Scheme - Bonafide Certificate <sup>New</sup>

Contact Us

Aadhaar Online Services <sup>New</sup>

### Candidates Sign In

### विद्यार्थ्यांसाठी सर्वसामान्य सूचना :

- राज्यातील सर्व खाजगी विनाअनुदानित व्यावसायिक अभ्यासक्रमाची महाविद्यालये / तंत्रनिकेतने (खाजगी अभिमत/अन्य) अर्थसहाय्य विद्यापिठे वगळून) आणि शासकीय, शासन असुरक्षित व शासकीय चिन्तासमूहासिद्ध महाविद्यालये/तंत्रनिकेतनामधील (शासकीय अभिमत विद्यापिठांसह) या योजनेतून निधीधरि केंद्रांच्या वेळापत्रात एक अभ्यासक्रमासाठी सक्षम प्राथिका-वामांकित केंद्रीभूत प्रदेश प्रक्रियेद्वारे प्रदेश घेणारे विद्यार्थ्यांसाठी ही योजना आहे.
- सदर योजनेचा लाभ घेण्यासाठी आर्थिकदृष्ट्या दुवेन घटकातील विद्यार्थ्यांने तंत्रशिक्षण संचालनालयाला [www.dtemaharashtra.org.in/ebc2016](http://www.dtemaharashtra.org.in/ebc2016) या संकेतस्थळावर ऑनलाईन पद्धतीने अचूक माहिती विहित मुदतीत भरून आवश्यक आहे. विद्यार्थ्यांने स्वतःच्या केंद्रीभूत प्रदेश प्रक्रियेसाठी देण्यात आलेला Application ID व Password वाचून घ्यावा. Application ID व Password बाबत काही समस्या उदभवल्यास संस्थेच्या प्राचार्यांशी संपर्क साधावा व बदलून घ्यावा. संचालनालयाकडे उपलब्ध असलेल्या विद्यार्थ्यांच्या मातईल क्रमांकवर तसेच डॉक्युमेंट व सुद्धा याबाबत सूचना देण्यात येतील. विद्यार्थ्यांने Application ID व Password योग्यरित्या गुप्तपणे जतन करून ठेवावा व दुसऱ्याला देऊ नये.
- योजनेबाबत संकेत स्थळावर माहिती भरण्याकरिता शैक्षणिक कागदपत्रे 10 वी, 12 वी, स्नातक व मागील वर्षी उत्तीर्ण गुणपत्रिका, अधिवास प्रमाणपत्र, उत्पन्नाचा दाखला, आधार कार्ड, प्रवेश फी, बँक खाते धावती, इत्यादी प्रमाणपत्रे उपलब्ध ठेवणे.
- संकेत स्थळावर माहिती भरल्यानंतर माहिती जतन करावी व पिन घेऊन त्यावर स्वतः, पालक तसेच संबंधीत प्राधिकाऱ्यांशी संपर्क साधावा.
- अर्जा सोबत शैक्षणिक कागदपत्रे, महाराष्ट्र ( वाढवस्त महाराष्ट्र-चलौतक सीमा क्षेत्रातील विद्यार्थ्यांकरिता कर्नाटक) राज्यी अधिवास प्रमाणपत्र, दोन्ही पालकांचे उत्पन्न प्रमाणपत्र (तहसीलदार यांनी दिलेले), 10वी, 12वी परीची, स्नातक परीची तसेच मागील वर्षी उत्तीर्ण परीक्षेची गुणपत्रिका, शिक्षण शुल्क भरल्याची पावती, आधारकार्ड इत्यादी अर्जासोबत जोडणे ही त्याप्रमाणे जोडलेल्या कागदपत्राची लॉट अर्जात करावी. नसेच प्रतिपत्र अर्जासोबत जोडाय.
- अर्ज व संचोपेत सर्व शैक्षणिक कागदपत्रे संस्थेस विहित मुदतीत जमा करावी व मर्यादितुन पाठ टाकावी. विद्यार्थ्यांने एच.टी. अर्जाची स्थिती व मजुरीबाबत माहिती लॉगइन केल्यानंतर प्राप्त होईल.
- आधारकार्ड क्रमांक व बँक खाते क्रमांक संकेत स्थळावर अचूक लादविण्याची दक्षता घ्यावी. जेणेकरून घडताळणी होऊन बँक खाल्यात रककम जमा होणे सुलभ होईल.
- महाराष्ट्र शासन, उच्च व तंत्र शिक्षण विभाग, शासन निर्णय क्रमांक : टीईएम-2016/प.क.501/शाशि-4 दि. १३ ऑक्टोबर, 2016 व शासन निर्णय क्रमांक टीईएम-2015/ प.क.२१९/शाशि-५, दि. ३१ मार्च 2016 याप्रमाणे भरती व शर्तीची नविन नमुद करून घ्यावी.
- शिक्षण शुल्क प्रतीपुर्तीची लाभार्थी विद्यार्थ्यांची यादी संचालनालयानेच संकेतस्थळावर उपलब्ध करण्यात येईल.
- विद्यार्थ्यांने व संस्थेने शासन निर्णयाचे अवलोकन करावे व त्यातील माहिती वाचून घ्यावी.



मान्यता प्राप्त व्यावसायिक व उच्च शिक्षण अभ्यासक्रमात शिकणाऱ्या आर्थिकदृष्ट्यादुर्बल घटकातील विद्यार्थ्यांना राज्य शिक्षण शुल्क योजनेंतर्गत लाभ देण्याकरिता पात्रतेसाठी कुटुंबांची वार्षिक आर्थिक मर्यादा रु. ६ लाख करणे व प्रचलित योजनेची व्याप्ती वाढविणेबाबत...

महाराष्ट्र शासन  
उच्च व तंत्र शिक्षण विभाग,  
शासन निर्णय क्रमांक : टीईएम-२०१६/प्र.क्र.५०१/तांशि-४  
मंत्रालय विस्तार भवन, मादाम कामा मार्ग,  
हुतात्मा राजगुरु चौक, मुंबई ४०००३२.  
दिनांक: १३ ऑक्टोबर, २०१६

- संदर्भ : १) उच्च व तंत्र शिक्षण विभाग, शासन निर्णय क्रमांक टीईएम-२००६/  
(३५३/०६)/तांशि-१, दिनांक २१/०३/२००७  
२) उच्च व तंत्र शिक्षण विभाग, शासन निर्णय क्रमांक ईवीसी-२००८/  
(२३६/०८)/तांशि-४, दिनांक २६/०२/२०१०  
३) उच्च व तंत्र शिक्षण विभाग, शासन निर्णय क्रमांक ईवीसी-२०११/  
प्र.क्र.७४/मशि-२, दिनांक २५/०५/२०१२  
४) उच्च व तंत्र शिक्षण विभाग, शासन निर्णय क्रमांक टीईएम-२०१५/  
प्र.क्र.२१९/तांशि-४, दिनांक ३१/०३/२०१६  
५) उच्च व तंत्र शिक्षण विभाग, शासन निर्णय क्रमांक टीईएम-२०१६/  
प्र.क्र.३२५/तांशि-४, दिनांक २०/०७/२०१६

**प्रस्तावना:**

सध्या राज्यात ज्या विद्यार्थ्यांच्या कुटुंबाचे (दोन्ही पालकांचे एकत्रित) वार्षिक उत्पन्न रु. १ लाख किंवा त्यापेक्षा कमी आहे अशा आर्थिकदृष्ट्या दुर्बल घटकातील विद्यार्थ्यांसाठी शासनामार्फत विविध योजना राबविण्यात येत आहेत. त्यापैकी "राज्य शिक्षण शुल्क प्रतिपूर्ती योजना" अंतर्गत खाजगी विनाअनुदानित महाविद्यालये / तंत्रनिकेतने मध्ये खालील निवडक व्यावसायिक अभ्यासक्रमांसाठी केंद्रिभूत प्रवेश प्रक्रियेद्वारे प्रवेश घेणा-या सदरच्या दुर्बल घटकातील विद्यार्थ्यांकडून आकारण्यात येणा-या शिक्षण शुल्काच्या ५० टक्के मर्यादेपर्यन्तच्या शिक्षण शुल्काची प्रतिपूर्ती शासनाकडून करण्यात येते. सदर योजनेंतर्गत ज्या विनाअनुदानित व्यावसायिक अभ्यासक्रमांना संबंधित प्रशासकीय विभागाकडून आर्थिकदृष्ट्या दुर्बल घटकातील विद्यार्थ्यांना प्रतिपूर्ती करण्यात येते ते अभ्यासक्रम खालीलप्रमाणे आहेत.

अ.क्र.	विभागाचे नांव	अभ्यासक्रम
१	उच्च व तंत्र शिक्षण विभाग	पदविका: अभियांत्रिकी, औषधनिर्माणशास्त्र, हॉटेल मॅनेजमेंट अँड कॅटरिंग टेक्नॉलॉजी पदवी: अभियांत्रिकी, औषधनिर्माणशास्त्र, हॉटेल मॅनेजमेंट अँड कॅटरिंग टेक्नॉलॉजी, वास्तुशास्त्र. पदव्युत्तर पदवी: मास्टर ऑफ बिझिनेस मॅनेजमेंट / मास्टर ऑफ मॅनेजमेंट स्टडीज, मास्टर ऑफ कॅम्प्युटर अप्लिकेशन
२	वैद्यकीय शिक्षण व औषधी द्रव्ये विभाग	पदवी: एम.बी.बी.एस., बी.डी.एस., बी.ए.एम.एस., बी.एच.एम.एस., बी.यु.एम.एस., बी.पी.टी.एच., बी.ओ.टी.एच. व नर्सिंग
३	कृषि विभाग	पदविका : कृषि पदवी : फलोत्पादन, जैव तंत्रज्ञान, अन्न तंत्रज्ञान, शेती व्यवस्थापन
४	पशुसंवर्धन, दुग्धविकास व मत्स्यव्यवसाय विभाग	पदविका : दुग्धव्यवसाय व्यवस्थापन, पशुसंवर्धन व्यवस्थापन. पदवी: प्राणिशास्त्र व पशुसंवर्धन, दुग्धतंत्रज्ञान, मत्स्यविज्ञान पदव्युत्तर पदवी: प्राणिशास्त्र

२. तसेच शासकीय व अनुदानित महाविद्यालयांमध्ये शैक्षणिक अभ्यासक्रमांकरिता प्रवेश घेणा-या ज्या विद्यार्थ्यांच्या कुटुंबाचे (दोन्ही पालकांचे एकत्रित) वार्षिक उत्पन्न रु. १ लाख किंवा त्यापेक्षा कमी आहे अशा आर्थिकदृष्ट्या दुर्बल घटकातील विद्यार्थ्यांसाठी देखिल स्वतंत्रपणे शिष्यवृत्ती योजना राबविण्यात येत आहे.

३. आर्थिकदृष्ट्या 'दुर्बल घटकातील विद्यार्थ्यांकरिता वरील नमूद आर्थिक निकष विचारात घेऊन सदयःस्थितीत या घटकातील विशेषतः गुणवंत विद्यार्थी व्यावसायिक अभ्यासक्रमांच्या शिक्षणापासून वंचित राहू नयेत यासाठी विशेष उपाय योजना करणे शासनाच्या विचाराधीन होते.

४. उपरोक्त वस्तुस्थिती विचारात घेऊन राज्यातील सर्व खाजगी विनाअनुदानित व्यावसायिक अभ्यासक्रमांची महाविद्यालये / तंत्रनिकेतने (खाजगी अभिमत/स्वयं अर्थ सहाय्य विद्यापिठे वगळुन) आणि शासकीय, शासन अनुदानित व शासकीय विनाअनुदानित महाविद्यालये/तंत्रनिकेतनांमधील (शासकीय अभिमत विद्यापिठांसह) शिक्षण शुल्क प्रतिपूर्ती योजनेतर्गत निर्धारित केलेल्या व्यावसायिक अभ्यासक्रमांसाठी सक्षम प्राधिका-यामार्फत केंद्रीभूत प्रवेश प्रक्रियेद्वारे प्रवेश घेणारे ईवीसी धारक विद्यार्थ्यांकरिता (व्यवस्थापन कोटयातील/संस्थास्तरावरील प्रवेश वगळुन) त्यांच्या कुटुंबाची वार्षिक उत्पन्न मर्यादा ही रुपये १.०० लाख वरून ६.०० लाखपर्यन्त वाढविण्याची व प्रचलित शिक्षण शुल्क प्रतिपूर्ती योजनेची व्याप्ती विस्तारित करण्याची वाव शासनाच्या विचाराधीन होती.

५. तसेच सध्या तंत्र शिक्षण संचालनालयाच्या अखत्यारितील विविध व्यावसायिक अभ्यासक्रमांना प्रवेश घेताना विद्यार्थी शासकीय व अनुदानित महाविद्यालय/तंत्रनिकेतने/शासकीय अभिमत विद्यापीठ यांना प्राथम्य/पसंती देऊन प्रवेशासाठी उत्सुक असतात. त्यानंतर सदरहू विद्यार्थ्यांचा खाजगी विनाअनुदानित शैक्षणिक संस्थांमध्ये प्रवेश घेण्याकडे कल असल्याचे दिसते. म्हणजेच जास्तीत जास्त

गुणवत्ताप्राप्त विद्यार्थी हे शासकीय/अनुदानित महाविद्यालय/तंत्रनिकेतनात प्रवेश घेऊनही विशेषतः आर्थिक दुर्बल घटकातील विद्यार्थ्यांकरीता प्रचलित निकषानुसार अभियांत्रिकी महाविद्यालये/तंत्रशास्त्र, वास्तुशास्त्र, औषधनिर्माणशास्त्र महाविद्यालयांना अनुक्रमे रुपये ३६०/-, रुपये ५००/- व रुपये ४००/- इतक्या मर्यादेपर्यंत शिक्षण शुल्काची प्रतिपूर्ती करण्यात येते. परंतु प्रचलीत राज्य शिक्षण शुल्क प्रतिपूर्ती योजनेंतर्गत खाजगी विनाअनुदानित शैक्षणिक संस्थांमध्ये प्रवेश घेणा-या आर्थिक मागास प्रवर्गातील विद्यार्थ्यांसाठी संबंधित महाविद्यालय/तंत्रनिकेतने यांना त्यांच्या शिक्षण शुल्काच्या ५० टक्के मर्यादेपर्यंत प्रतिपूर्ती करण्यात येते.

यामुळे विविध विभागांच्या अखत्यारितील शासकीय व अनुदानित शैक्षणिक संस्थांमध्ये (शासकीय अभिमत विद्यापीठ यांचेसह) शिक्षण शुल्क प्रतिपूर्ती योजनेंतर्गत निवडक व्यावसायिक अभ्यासक्रमांसाठी प्रवेश घेणाऱ्या ज्या विद्यार्थ्यांच्या कुटुंबाचे वार्षिक उत्पन्न हे रुपये २.५० लाख किंवा त्यापेक्षा कमी आहे अशा प्रवेशित विद्यार्थ्यांना शिक्षणशुल्काच्या ५० टक्के पर्यंतची प्रतिपूर्ती शासनाकडून संबंधित महाविद्यालये/तंत्रनिकेतने यांना करण्याची बाब शासनाच्या विचाराधीन होती.

६. तसेच प्रचलित शिक्षण शुल्क प्रतिपूर्ती योजनेंतर्गत निश्चित करण्यात आलेल्या निवडक व्यावसायिक अभ्यासक्रमांसाठी शैक्षणिक वर्ष २०१६-१७ पासून शासकीय, शासन अनुदानित (शासकीय अभिमत विद्यापीठांसह), विनाअनुदानित (खाजगी अभिमत विद्यापीठे व स्वयं अर्थसहाय्यित विद्यापीठे वगळून) महाविद्यालये/तंत्रनिकेतनांमध्ये सक्षम प्राधिकाऱ्यांमार्फत केंद्रीभूत प्रवेश प्रक्रीयेद्वारे (व्यवस्थापन कोटयातील/संस्था स्तरावरील प्रवेश वगळून) प्रवेश घेणाऱ्या आर्थिकदृष्ट्या मागास प्रवर्गातील ज्या विद्यार्थ्यांच्या पालकांचे वार्षिक उत्पन्न रुपये २.५० लाख ते रुपये ६.०० लाख किंवा त्यापेक्षा कमी आहे, अशा विद्यार्थ्यांपैकी जे विद्यार्थी पदवी/पदव्युत्तर पदवी/इयत्ता १२ वी नंतरच्या पदविका या व्यावसायिक अभ्यासक्रमांकरिता प्रवेश घेऊ इच्छिणा-यांसाठी इयत्ता १२वी च्या परीक्षेमध्ये व इयत्ता १० नंतरच्या पदविका अभ्यासक्रमांकरिता प्रवेश घेऊ इच्छिणा-यांसाठी इयत्ता १० वी च्या परीक्षेमध्ये एकत्रित किमान ६० टक्के किंवा त्यापेक्षा जास्त गुण प्राप्त केले आहेत अशा गुणवंत विद्यार्थ्यांना देखील शैक्षणिक वर्ष २०१६-१७ पासून शिक्षण शुल्काच्या ५० टक्के इतकी प्रतिपूर्ती करण्याचा प्रस्ताव विचाराधीन होता.

७. याशिवाय वैद्यकीय शिक्षण विभागाच्या अखत्यारितील एम.बी.बी.एस.(बॅचलर ऑफ मेडिसिन अँड बॅचलर ऑफ सर्जरी) व बी.डी.एस.(बॅचलर ऑफ डेंटल सर्जरी) या पदवी अभ्यासक्रमांसाठीचे शिक्षण हे आर्थिकदृष्ट्या विद्यार्थ्यांच्या आवाक्याबाहेरील असल्यामुळे गुणवान विद्यार्थी यापासून वंचित राहू नयेत म्हणून केवळ या अभ्यासक्रमांसाठी खाजगी विनाअनुदानित (खाजगी अभिमत विद्यापीठे व स्वयं अर्थसहाय्यित विद्यापीठे वगळून) महाविद्यालयांमध्ये शासनाच्या सक्षम प्राधिकाऱ्यांमार्फत केंद्रीभूत प्रवेश प्रक्रीयेद्वारे प्रवेश घेणाऱ्या (व्यवस्थापन कोटयातील/संस्था स्तरावरील प्रवेश वगळून) विद्यार्थ्यांपैकी ज्या विद्यार्थ्यांच्या कुटुंबाचे वार्षिक उत्पन्न रुपये २.५० लाख पेक्षा जास्त व रुपये ६ लाख किंवा त्यापेक्षा कमी आहे, अशा विद्यार्थ्यांपैकी ज्या विद्यार्थ्यांनी इयत्ता १२वी च्या परीक्षेमध्ये एकत्रित

किमान ६० टक्के किंवा त्यापेक्षा जास्त गुण प्राप्त केले आहेत अशा गुणवंत विद्यार्थ्यांना त्यांच्या प्रवेशित अभ्यासक्रमांसाठी शिक्षण शुल्क नियामक प्राधिकरणाद्वारे निश्चित केलेले शैक्षणिक शुल्क महाविद्यालयास देण्यासाठी राष्ट्रीयकृत अथवा अनुसूचित बँकेकडून शैक्षणिक कर्ज घेतले असल्यास त्या कर्जावरील व्याजाची रक्कम ही राष्ट्रीयकृत बँकेकडून देण्यात येणा-या शैक्षणिक कर्जावरील व्याजाच्या मर्यादेपर्यन्तची रक्कम ही अनुदान स्वरूपात शासनाकडून संबंधित बँकेस अदा करण्याबाबतचा निर्णय शासनाच्या विचाराधिन होता.

८. तसेच सध्या शासनाकडून राबविण्यात येत असलेल्या "राज्य शिक्षण शुल्क प्रतिपूर्ती योजना" या ऐवजी " राजर्षी छत्रपती शाहू महाराज शिक्षण शुल्क प्रतिपूर्ती योजना" या नावाने संबोधण्याचे प्रस्तावित होते.

९. याशिवाय शासनाने निर्धारित केलेल्या व्यावसायिक अभ्यासक्रमांना शासकीय, शासन अनुदानित व विनाअनुदानित अभियांत्रिकी महाविद्यालये/तंत्रनिकेतन मध्ये प्रवेश घेणा-या विद्यार्थ्यांपैकी ज्या विद्यार्थ्यांचे पालक अल्पभूधारक शेतकरी आहेत किंवा ज्यांचे पालक नोंदणीकृत मजूर आहेत अशा विद्यार्थ्यांकरिता "डॉ. पंजाबराव देशमुख वसतिगृह निर्वाह भत्ता योजना " सुरु करण्याचे प्रस्तावित होते. सदर योजनेंतर्गत वरील प्रवर्गातील विद्यार्थ्यांना त्यांचा वस्तीगृहातील खर्च भागविण्यास सहाय्य व्हावे याकरिता या प्रवर्गातील विद्यार्थ्यांपैकी जे विद्यार्थी राज्यातील महानगरांतील (मुंबई व पुणे महानगर प्रादेशिक, विकास प्राधिकरण क्षेत्रातील सर्व शहरे, औरंगाबाद, नागपूर, इत्यादी) वस्तीगृहांमध्ये प्रवेशित आहेत त्या विद्यार्थ्यांसाठी प्रति विद्यार्थी प्रतिमहा रुपये ३०००/- व अन्य ठिकाणी असलेल्या वस्तीगृहांमधील प्रवेशित विद्यार्थ्यांसाठी प्रति विद्यार्थी प्रतिमहा रुपये २०००/- इतका निर्वाह भत्ता (Hostel Maintenance Allowance) देण्याचे प्रस्तावित होते.

१०. उपरोक्त बाबी विचारात घेऊन विभागाने मंत्रिमंडळाच्या मान्यतेसाठी सादर केलेल्या प्रस्तावानुसार मंत्रिमंडळाने दिनांक १३/१०/२०१६ रोजीच्या बैठकीत दिलेल्या मान्यतेच्या अनुषंगाने सादरचा शासन निर्णय पुढीलप्रमाणे निर्गमित करण्यात येत आहे.

शासन निर्णय:

(१) प्रचलित शिक्षण शुल्क प्रतिपूर्ती योजनेंतर्गत निश्चित करण्यात आलेल्या निवडक व्यावसायिक अभ्यासक्रमांपैकी एम.बी.बी.एस. व बी.डी.एस. या अभ्यासक्रमांसाठी खालील अनुक्रमांक "(२)" येथे प्रस्तावित केल्याप्रमाणे व उर्वरीत व्यावसायिक अभ्यासक्रमांसाठी शासकीय व शासन अनुदानित (शासकीय अभिमत विद्यापिठांसह) व खाजगी विनाअनुदानित (खाजगी अभिमत/स्वयं अर्थ सहाय्य विद्यापिठे वगळून ) व्यावसायिक अभ्यासक्रमांची महाविद्यालये/तंत्रनिकेतनामध्ये शासनाच्या सक्षम प्राधिका-यामार्फत शैक्षणिक वर्ष २०१६-१७ पासून केंद्रिभूत प्रवेश प्रक्रियेद्वारे प्रवेश घेणा-या व चालू

शैक्षणिक वर्षामध्ये विविध शैक्षणिक वर्षात शिकत असलेल्या आर्थिकदृष्ट्या मागास प्रवर्गातील ज्या विद्यार्थ्यांच्या कुटुंबाचे (दोन्ही पालकांचे एकत्रित) वार्षिक उत्पन्न रु. २.५० लाख ते रु. ६ लाख किंवा त्यापेक्षा कमी आहे, अशा विद्यार्थ्यांपैकी जे विद्यार्थी पदवी/पदव्युत्तर पदवी/इयत्ता १२ वी नंतरच्या पदविका या व्यावसायिक अभ्यासक्रमांकरिता प्रवेश घेऊ इच्छिणा-यांसाठी इयत्ता १२वी च्या परीक्षेमध्ये व इयत्ता १० नंतरच्या पदविका अभ्यासक्रमाकरिता प्रवेश घेऊ इच्छिणा-यांसाठी इयत्ता १० वी च्या परीक्षेमध्ये एकत्रितपणे किमान ६० टक्के किंवा त्यापेक्षा जास्त गुण प्राप्त केले आहेत अशा गुणवंत विद्यार्थ्यांना (व्यवस्थापन कोट्यातील /संस्था स्तरावरील प्रवेशित विद्यार्थी वगळून) त्यांच्या प्रवेशित अभ्यासक्रमासाठी शिक्षण शुल्क नियमन प्राधिकरणाद्वारे निश्चित केलेल्या शिक्षण शुल्काच्या ५० टक्के इतकी प्रतिपूर्ती करण्यास मान्यता देण्यात येत आहे.

(२) वैद्यकीय शिक्षण विभागाच्या अखत्यारितील एम.बी.बी.एस. (बॅचलर ऑफ मेडिसिन अँड बॅचलर ऑफ सर्जरी) व बी.डी.एस. ( बॅचलर ऑफ डेंटल सर्जरी ) या अभ्यासक्रमांसाठी शासकीय, अनुदानित आणि खाजगी विनाअनुदानित (खाजगी अभिमत विद्यापीठे व स्वयंअर्थ सहाय्य विद्यापीठे वगळून ) महाविद्यालयांमध्ये शासनाच्या सक्षम प्राधिका-यामार्फत केंद्रीभूत प्रवेश प्रक्रियेद्वारे प्रवेश घेणा-या व चालू शैक्षणिक वर्षामध्ये विविध शैक्षणिक वर्षात शिकत असलेल्या विद्यार्थ्यांपैकी ज्या विद्यार्थ्यांच्या कुटुंबाचे (दोन्ही पालकांचे एकत्रित) वार्षिक उत्पन्न रु. २.५० लाखपेक्षा जास्त व रु. ६ लाख किंवा त्यापेक्षा कमी आहे, अशा विद्यार्थ्यांपैकी ज्या विद्यार्थ्यांना इयत्ता १२ वी च्या परीक्षेमध्ये एकत्रितपणे किमान ६० टक्के किंवा त्यापेक्षा जास्त गुण प्राप्त केले आहेत अशा गुणवंत विद्यार्थ्यांना (व्यवस्थापन कोट्यातील/संस्था स्तरावरील प्रवेशित विद्यार्थी वगळून) त्यांच्या प्रवेशित अभ्यासक्रमासाठी शिक्षण शुल्क नियमन प्राधिकरणाद्वारे निश्चित केलेले शैक्षणिक शुल्क महाविद्यालयास देण्यासाठी राष्ट्रीयकृत अथवा अनुसूचित बँकेकडून शैक्षणिक कर्ज घेतले असल्यास त्या कर्जावरील व्याजाची रक्कम ही राष्ट्रीयकृत बँकेकडून देण्यात येणा-या शैक्षणिक कर्जावरील व्याजाच्या मर्यादेपर्यन्तची रक्कम ही अनुदान स्वरूपात शासनाकडून संबंधित बँकेस अदा करण्यास ही शासनाची मान्यता देण्यात येत आहे.

(३) प्रचलित राज्य शिक्षण शुल्क प्रतिपूर्ती योजनेतर्गत राज्यातील सर्व खाजगी विनाअनुदानित व्यावसायिक अभ्यासक्रमांची महाविद्यालये / तंत्रनिकेतने (खाजगी अभिमत / स्वयं अर्थ सहाय्य विद्यापीठे वगळून) आणि शासकीय, शासन अनुदानित व शासकीय विनाअनुदानित महाविद्यालये / तंत्रनिकेतनांमध्ये (शासकीय अभिमत विद्यापीठांसह) शासनाने निर्धारित केलेल्या व्यावसायिक अभ्यासक्रमांसाठी सक्षम प्राधिका-यामार्फत केंद्रीभूत प्रवेश प्रक्रियेद्वारे प्रवेश घेणारे ईवीसी धारक विद्यार्थ्यांकरिता (व्यवस्थापन कोट्यातील /संस्था स्तरावरील प्रवेश वगळून) त्यांच्या कुटुंबाची (दोन्ही

पालकांचे एकत्रित) वार्षिक उत्पन्न मर्यादा ही रुपये १.०० लाख वरून २.५० लाख करण्याचा शासनाने निर्णय घेतला आहे.

(४) तसेच प्रचलित राज्य शिक्षण शुल्क प्रतिपूर्ती योजनेंतर्गत शासकीय व शासन अनुदानित संस्थांमध्ये (शासकीय अभिमत विद्यापिठांसह) शासनाने निर्धारित केलेल्या निवडक व्यावसायिक अभ्यासक्रमांकरिता प्रवेश घेणाऱ्या ईवीसी धारक विद्यार्थ्यांना देखील, सध्या अल्पदराने देण्यात येणाऱ्या शिष्यवृत्ती ऐवजी शिक्षण शुल्क प्रतिपूर्ती योजनेंतर्गत खाजगी कायम विनाअनुदानीत शैक्षणिक संस्थेतील विद्यार्थ्यांप्रमाणे शिक्षण शुल्काच्या ५० टक्के इतकी प्रतिपूर्ती करण्यात येईल. या अनुषंगाने तंत्रशिक्षण संचालनालयाच्या अखत्यारीतील व्यावसायिक अभ्यासक्रमांसाठी सदर योजनेची अंमलबजावणी ही तंत्रशिक्षण संचालनालयामार्फत करण्यात येईल.

(५) उच्च शिक्षण उपविभागांतर्गत व उच्च शिक्षण संचालनालयाच्या अखत्यारीतील शासकीय, शासन अनुदानित व विनाअनुदानित (टप्पा अनुदानावरील) महाविद्यालयांमधील ईवीसी धारक विद्यार्थ्यांकरिता शिष्यवृत्तीच्या प्रचलित योजनेंतर्गत देण्यात येणाऱ्या शिष्यवृत्तीसाठी विद्यार्थ्यांच्या कुटुंबाची (दोन्ही पालकांचे एकत्रित) वार्षिक उत्पन्न मर्यादा ही रुपये १ लाख वरून रुपये २.५० लाख इतकी करण्यात येत आहे.

(६) सध्या शासनाकडून राबविण्यात येत असलेल्या "राज्य शिक्षण शुल्क प्रतिपूर्ती योजना" या ऐवजी "राजर्षी छत्रपती शाहू महाराज शिक्षण शुल्क प्रतिपूर्ती योजना" या नावाने संवोधण्यात येईल.

(७) शासनाने निर्धारित केलेल्या व्यावसायिक अभ्यासक्रमांना शासकीय, शासन अनुदानित व विनाअनुदानित अभियांत्रिकी महाविद्यालये/तंत्रनिकेतन मध्ये प्रवेश घेणा-या विद्यार्थ्यांपैकी ज्या विद्यार्थ्यांचे पालक सक्षम प्राधिका-याने प्रमाणित केल्याप्रमाणे अल्पभूधारक शेतकरी आहेत किंवा ज्यांचे पालक नोंदणीकृत मजूर आहेत अशा विद्यार्थ्यांकरिता "डॉ. पंजावराव देशमुख वसतिगृह निर्वाह भत्ता योजना " या नावाने योजना सुरु करण्यास मान्यता देण्यात येत आहे. वरील निकषांची पूर्तता करणा-या विद्यार्थ्यांपैकी जे विद्यार्थी राज्यातील महानगरांतील (मुंबई व पुणे महानगर प्रादेशिक विकास प्राधिकरण क्षेत्रातील सर्व शहरे, औरंगाबाद, नागपूर) प्रवेशित आहेत, त्या विद्यार्थ्यांसाठी प्रति विद्यार्थी प्रतिमहा रुपये ३०००/- व राज्यातील अन्य ठिकाणी असलेल्या प्रवेशित विद्यार्थ्यांसाठी प्रति विद्यार्थी प्रतिमहा रुपये २०००/- इतका वसतिगृह निर्वाह भत्ता (Hostel Maintenance Allowance) देण्यास मान्यता देण्यात येत आहे. सदर निर्वाहभत्ता हा शैक्षणिक वर्षातील सुट्टीचा कालावधी वगळून उर्वरित १० महिन्यांच्या कालावधीकरिता अनुज्ञेय असेल.

(८) वरील नमूद राजर्षी छत्रपती शाहू महाराज शिक्षण शुल्क प्रतिपूर्ती योजनेचा लाभ हा शैक्षणिक वर्ष २०१६-१७ व त्यापूर्वी ज्या विद्यार्थ्यांनी प्रवेश घेतला आहे व चालू शैक्षणिक वर्षामध्ये विविध शैक्षणिक सत्रात शिकत आहेत अशा महाराष्ट्रातील अधिवासधारक व वादग्रस्त महाराष्ट्र-कर्नाटक सीमा क्षेत्रातील विद्यार्थ्यांसह जे विद्यार्थी वरील अटीची पूर्तता करतील अशा सर्व विद्यार्थ्यांना शैक्षणिक वर्ष २०१६-१७ पासून पुढे लाभ अनुज्ञेय असेल.

(९) या योजनेंतर्गत पात्र असणा-या लाभार्थी विद्यार्थ्यांकडून प्रवेशाच्या वेळी महाविद्यालयाच्या संबंधित अभ्यासक्रमाकरिता शिक्षण शुल्क नियमन प्राधिकरणाने (शासकीय संस्थांकरिता शासनाने) निर्धारित केलेले शिक्षण शुल्काच्या केवळ ५० टक्केच्या मर्यादेपर्यन्तचे शुल्क आकारण्यात यावे व उर्वरित ५० टक्के शुल्काची शासनाकडून या योजनेंतर्गत प्रतिपूर्ती संबंधित शैक्षणिक संस्थेस करण्यात येईल.

(१०) वरील सुधारीत शिक्षण शुल्क प्रतिपूर्ती योजनेअंतर्गत लाभ घेणा-या आर्थिकदृष्ट्या दुर्बल घटकातील विद्यार्थ्यांपैकी किमान ५० टक्के इतक्या प्रवेशित लाभार्थी विद्यार्थ्यांना नोकरीची संधी (Placements) मिळवून देण्यास संबंधित महाविद्यालय/तंत्रनिकेतने प्रयत्नशील राहतील व या अनुषंगाने केलेल्या कार्यवाहीबाबतची माहिती दरवर्षी एकत्रितपणे योजनेची अंमलबजावणी करणा-या सक्षम प्राधिका-यास सादर करतील.

(११) तसेच शिक्षण शुल्क प्रतिपूर्ती योजनेअंतर्गत मंत्रीमंडळाने या पूर्वी दिलेल्या मान्यतेनुसार विभागाने दिनांक ३१.३.२०१६ रोजी निर्गमित केलेल्या शासन निर्णयामधील तरतूदीनुसार संबंधित सर्व शैक्षणिक संस्थांनी त्यांचे विहित मूल्यांकन/दर्जा निश्चितीकरण संस्थांमार्फत (NAAC, NBA, इ.सारख्या) मूल्यांकन करून घेणे आवश्यक असेल. तसेच वरील शासन निर्णयामध्ये नमूद केलेल्या अन्य अटी व शर्ती पात्र लाभार्थी, शैक्षणिक संस्था आणि योजनेची अंमलबजावणी करणा-या सक्षम संनियंत्रण अधिकारी/यंत्रणा करिता लागू असतील.

(१२) या योजनांची तात्काळ अंमलबजावणी करण्यासाठी चालू वित्तीय वर्षाकरिता येणारा अतिरिक्त खर्च भागविण्यासाठी संबंधित प्रशासकीय विभागांना आकस्मिक निधीतून संबंधित विभागांच्या आवश्यकतेनुसार निधी उपलब्ध करून देण्यात येईल. यानुसार सदर प्रयोजनार्थ येणारा अतिरिक्त खर्च भागविण्यासाठी संबंधित प्रशासकीय विभागांनी आवश्यक असणारा निधी उपलब्ध करून घेण्यासाठी उचित कार्यवाही करावी .

(१३) शासनाकडून राबविल्या जाणाऱ्या विविध शिष्यवृत्ती / प्रतिपूर्ती योजनांची प्रभाविपणे व पारदर्शक पध्दतीने अंमलबजावणी करण्यासाठी संबंधित प्रशासकीय विभागांनी ऑनलाईन संगणकीय प्रणाली विकसित करावी. तसेच या अनुषंगाने यापूर्वी विभागाने संदर्भ क्र.५ अन्वये दिनांक २०/७/२०१६ रोजी निर्गमित केलेल्या शासन निर्णयातील सूचनेनुसार योजनेच्या संबंधित संनियंत्रण अधिका-यानी तात्काळ कार्यवाही करावी.

(१४) सदरच्या शासन निर्णयास अनुसरून सर्व संबंधित प्रशासकीय विभागांनी त्यांच्या विभागांतर्गत आर्थिकदृष्ट्या मागास प्रवर्गातील विद्यार्थ्यांकरीता राबविल्या जाणाऱ्या योजनांच्या संदर्भात आवश्यक ते पूरक आदेश तात्काळ निर्गमित करावेत.

(१५) या शासन निर्णयातील नमूद योजनांकरिताचे निकष, अटी व शर्ती हे केवळ वरील नविन राजर्षी छत्रपती शाहू महाराज शिक्षण शुल्क प्रतिपूर्ती योजनेकरिता लागू राहतील.

**शुल्क प्रतिपूर्तीच्या वितरणाची कार्यपद्धती:-**

(१६) सदर योजनेची अंमलबजावणी करणा-या प्रत्येक प्रशासकीय विभागाने त्यांच्या अधिनस्त असलेल्या शैक्षणिक संस्थांमधील व्यावसायिक अभ्यासक्रमांना प्रवेश घेणा-या पात्र लाभार्थींचे अर्ज स्विकारण्यासाठी संगणकीय ऑनलाईन प्रणाली निर्माण करून आवश्यकतेनुरूप संबंधित विद्यापीठाशी जोडून त्याद्वारे विद्यार्थी व संस्थेशी संबंधित सर्व बाबींची वरील संदर्भ क्र. ५ येथील शासन निर्णयात नमूद केल्याप्रमाणे पडताळणी करण्यासाठीची सोय करण्यात यावी. याकरीता सर्व संबंधित विद्यापीठाकडून सक्षम प्राधिकाऱ्यांना त्यांच्या संगणक प्रणालीशी जोडण्यासाठी आवश्यक असलेले सर्व प्रकारचे सहकार्य करणे अनिवार्य असेल.

(१७) प्रत्येक प्रवर्गातील अर्जदार विद्यार्थ्यांकरिता निश्चित केलेल्या त्यांच्या कुटुंबाची (दोन्ही पालकांची एकत्र) उत्पन्न मर्यादा ही सक्षम अधिकाऱ्याने प्रमाणित केल्याची खातरजमा करणे आवश्यक असून आर्थिक मागास प्रवर्गाचे प्रमाणपत्र हे किमान संबंधित तहसिलदार यांचे असावे.

(१८) तसेच सक्षम प्राधिकरणांनी दिलेले अधिवास प्रमाणपत्र प्रत्येक इच्छुक लाभार्थ्यांने सादर करणे आवश्यक राहिल.

(१९) प्रत्येक लाभार्थी विद्यार्थ्यांचा आधार क्रमांक किंवा विशिष्ट संगणकीय क्रमांक नमूद करून संबंधित विद्यार्थी प्रत्येक वर्षाच्या प्रथम सत्राच्या / वर्षाच्या परीक्षेस बसला असल्याबाबत संगणकीय प्रणालीद्वारे खातरजमा करून त्या विद्यार्थ्यांची सर्व माहिती शैक्षणिक संस्थेने ऑनलाईन स्वरूपात प्रमाणित करून ऑनलाईन अर्ज सक्षम अधिका-याकडे सादर करणे आवश्यक राहिल.

(२०) प्रत्येक लाभार्थी विद्यार्थी हा संबंधित शैक्षणिक संस्थेत प्रवेश घेतल्याची अथवा शिक्षण घेत असल्याची व शैक्षणिक संस्थेत वनावट विद्यार्थ्यांची नोंद नसल्याची संगणकीय प्रणालीद्वारे पडताळणी करणे आवश्यक असेल.

(२१) सक्षम प्राधिका-यास ऑनलाईन अर्ज प्राप्त झाल्यानंतर त्यामधील विद्यार्थ्यांची सर्व माहिती व त्यास दिलेला प्रवेश हा प्रवेश नियमन प्राधिकरणाद्वारे वैध ठरविण्यात आल्याची पडताळणी करावी.

(२२) पात्र विद्यार्थ्यांची माहिती आधार क्रमांक किंवा विशिष्ट संगणकीय क्रमांकाशी संबंधित संचालनालय/ शैक्षणिक संस्था/विद्यापीठ यांचेकडील अथवा अन्य उपलब्ध व्यक्तिगत माहितीशी संलग्नीत झाल्यानंतर संबंधित विद्यार्थी प्रत्यक्षात शैक्षणिक संस्थेत शिकत असल्याची आणि शैक्षणिक वर्षाच्या प्रथम सत्राच्या परीक्षेस बसला असेल अशा व केवळ उपरोक्त नमूद सर्व अटी/शर्तीची पूर्तता करत असलेल्या पात्र विद्यार्थ्यांनाच सदर योजनेतील लाभासाठी पात्र समजण्यात येईल.

(२३) ज्या अभ्यासक्रमांना सत्र परीक्षा पध्दती लागू नाही, अशा अभ्यासक्रमाकरीता संबंधित विद्यार्थ्यांचा प्रवेश हा प्रवेश नियमन प्राधिकरण व संबंधित विद्यापीठाने निश्चित केल्यानंतर विद्यापीठाच्या पटावर नोंदविण्यात आलेला नोंदणी क्रमांक तपासून संबंधित अभ्यासक्रमास प्रवेश घेणा-या पात्र विद्यार्थ्यांला व पट पडताळून त्याला प्रमाणपत्र दिल्यावर लाभासाठी निश्चित करण्यात येईल. संस्थेने खोटे प्रमाणपत्र दिल्यास संस्थेवर कायदेशीर कार्यवाही करण्यात येईल.

(२४) अशा पात्र विद्यार्थ्यांची विहित मर्यादेतील प्रतिपूर्ती सक्षम प्राधिकाऱ्याकडून ही थेट स्वरूपात संबंधित शिक्षण संस्थेला त्यांच्या बँक खात्यात ECS द्वारे प्रतिपूर्ती करणे आवश्यक असेल.

(२५) वरीलप्रमाणे पात्र लाभार्थी विद्यार्थ्यांसाठी शिक्षण शुल्काची प्रतिपूर्ती केल्यानंतर दरवर्षी अशा लाभार्थी विद्यार्थ्यांची अभ्यासक्रम व शैक्षणिक संस्थानिहाय सविस्तर यादी ही अंमलबजावणी करणा-या विभागाच्या अखत्यारीतील संचालनालयाच्या सक्षम प्राधिकाऱ्यांनी त्यांच्या संकेतस्थळावर न चुकता प्रसिध्द करणे बंधनकारक असेल.

(२६) तसेच सदर योजनेतर्गत पात्र लाभार्थ्यांपोटी शासनाकडून संबंधित शैक्षणिक संस्थांना अदा करण्यात येणाऱ्या शुल्क प्रतिपूर्तीबाबत विविध विभागांच्या अखत्यारीतील सर्व सक्षम प्राधिकारी किंवा नेमून दिलेल्या त्यांच्या प्रतिनिधीद्वारे वेळोवेळी दरवर्षी लाभार्थ्यांची शैक्षणिक प्रगती व उपस्थिती बाबत खात्री करावी. त्यासाठी आवश्यक त्या सूचना वेळापत्रकासह सक्षम प्राधिकारी व संनियंत्रण अधिकाऱ्यांनी निर्गमित करावीत. तसेच या योजनेतील त्रुटी संदर्भातील निरीक्षण व फलनिष्पत्तीचा अहवाल सक्षम प्राधिकाऱ्यांमार्फत शासनास न चुकता वेळोवेळी सादर करणे अनिवार्य असेल.

(२७) सदर शासन निर्णय वित्त विभागाच्या सहमतीने त्या विभागाचा अनौपचारिक संदर्भ क्रमांक, ४८७/२०१६/व्यय-५, दिनांक १७-०९-२०१६ अनुसार निर्गमित करण्यात येत आहे.

(२८) सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्धकरून देण्यात आला असून त्याचा सांकेतांक क्रमांक २०१६१०१३१६०१५८८४०८ असा आहे. सदरचे आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नांवाने,

( डॉ. किरण पाटील )

उपसचिव, महाराष्ट्रशासन

प्रति,

१. मा.राज्यपालांचे सचिव, राजभवन, मलवार हिल, मुंबई
२. मा.मुख्यमंत्र्यांचे प्रधान सचिव, मंत्रालय, मुंबई
३. अपर मुख्य सचिव, वैद्यकीय शिक्षण व औषधी द्रव्ये विभाग, मंत्रालय, मुंबई
४. अपर मुख्य सचिव (कृषि), कृषि व प.दु.म. विभाग, मंत्रालय, मुंबई
५. अपर मुख्य सचिव, नियोजन विभाग, मंत्रालय, मुंबई
६. अपर मुख्य सचिव, वित्त विभाग, मंत्रालय, मुंबई
७. प्रधान सचिव (प.दु.म.), कृषि व प.दु.म. विभाग, मंत्रालय, मुंबई
८. सचिव, सामाजिक न्याय व विकास विभाग, मंत्रालय, मुंबई
९. सचिव, आदिवासी विकास विभाग, मंत्रालय, मुंबई
१०. सर्व सन्मानीय विधानपरिषद व विधानसभा सदस्य
११. आयुक्त, समाजकल्याण आयुक्तालय, पुणे,
१२. आयुक्त, आदिवासी विकास आयुक्तालय, नाशिक
१३. आयुक्त, राज्य सामाईक प्रवेश परीक्षा कक्ष, महाराष्ट्र राज्य, ३०५, शासकीय तंत्रनिकेतन इमारत, ४९, खेरवाडी, अलियावर जंग मार्ग, वांद्रे (पूर्व), मुंबई-४०००५१
१४. सचिव, प्रवेश नियामक प्राधिकरण, महाराष्ट्र राज्य, ३०५, शासकीय तंत्रनिकेतन इमारत, ४९, खेरवाडी, अलियावर जंग मार्ग, वांद्रे (पूर्व), मुंबई-४०००५१
१५. सचिव, शुल्क नियामक प्राधिकरण, महाराष्ट्र राज्य, ३०५, शासकीय तंत्रनिकेतन इमारत, ४९, खेरवाडी, अलियावर जंग मार्ग, वांद्रे (पूर्व), मुंबई-४०००५१
१६. संचालक, तंत्र शिक्षण, महाराष्ट्र राज्य, मुंबई
१७. संचालक, उच्च शिक्षण, महाराष्ट्र राज्य, पुणे
१८. संचालक, वैद्यकीय शिक्षण व संशोधन, महाराष्ट्र राज्य, मुंबई
१९. आयुक्त, कृषि, महाराष्ट्र राज्य, पुणे

२०. आयुक्त, दुग्ध व्यवसाय विकास, महाराष्ट्र राज्य, मुंबई
२१. २१ आयुक्त, मत्स्य व्यवसाय, महाराष्ट्र राज्य, मुंबई
२२. संचालक, पशु संवर्धन, महाराष्ट्र राज्य, पुणे
२३. कुलगुरु, सर्व विद्यापीठे
२४. कुलगुरु, महाराष्ट्र राज्य आरोग्य विज्ञान विद्यापीठ, नाशिक
२५. संचालक, महाराष्ट्र राज्य तंत्र शिक्षण परीक्षा मंडळ, शासकीय तंत्रनिकेतन इमारत, ४९.
२६. खेरवाडी, अलियावर जंग मार्ग, वांद्रे (पूर्व), मुंबई-४०००५१
२७. सहसंचालक, तंत्र शिक्षण विभागीय कार्यालये (सर्व), (संचालक, तंत्र शिक्षण यांच्यामार्फत)
२८. सहसंचालक, उच्च शिक्षण, विभागीय कार्यालये (सर्व)
२९. महासंचालक, माहिती व जनसंपर्क महासंचालनालय, महाराष्ट्र राज्य, मंत्रालय, मुंबई
३०. (प्रसिध्दीसाठी)
३१. सर्व जिल्हाधिकारी
३२. महालेखापाल (लेखा व अनुज्ञेयता), महाराष्ट्र - १/२, मुंबई / नागपूर
३३. महालेखापाल (लेखा परीक्षा), महाराष्ट्र - १/२, मुंबई / नागपूर
३४. अधिदान व लेखा अधिकारी, मुंबई
३५. निवासी लेखा परीक्षा अधिकारी, मुंबई
३६. सर्व जिल्हा कोषागार अधिकारी
३७. सर्व संबंधित मा.मंत्री/मा.राज्यमंत्री यांचे स्वीय सहायक
३८. उप सचिव (मशि/विशि), उच्च व तंत्र शिक्षण विभाग, मंत्रालय, मुंबई
३९. अवर सचिव (तांशि-३/तांशि-५), उच्च व तंत्र शिक्षण विभाग, मंत्रालय, मुंबई
४०. कक्ष अधिकारी (मशि-२/मशि-४), उच्च व तंत्र शिक्षण विभाग, मंत्रालय, मुंबई
४१. मा.मुख्य सचिव यांचे वरिष्ठ स्वीय सहायक
४२. प्रधान सचिव, उच्च व तंत्र शिक्षण यांचे स्वीय सहायक
४३. निवडनस्ती/तांशि-४